
ସାପକାମୁଡ଼ା ବିଷୟରେ ଜାଣିବାପାଇଁ ସଭା 


—ଓଳଗି ଅଜା । 

—ବଢ଼ାଟିଏ ହୋଇଥା । କେତେବେଳେ ଆସିଲୁ କି ଗଗନ ? 

କାଲି ରାତିରେ ଆସିଲି । ଛଅଦିନ ଛୁଟି ଥୁଲା । ଭାବିଲି 
ଘର ଆଡ଼େ ଟିକେ ବୁଲିଆସେ । us 

—ଭଲ କଲୁ । ବୋହୂ ଆଉ ପିଲାଏ ଭଲ ଅଛନ୍ତିଟି ? ତୁମେ 
ସବୁ ପାଠପଢ଼ି ଆଚ୍ଛା ଚାକିରି କଲ ଯେ, ଗାଆଁକୁ ଭୂଲିଲ । ଆମକୁ 
ବି ଭୁଲିଲ । 

—ନାଇଁ ଅଜା, ତମମାନଙ୍କୁ କଅଣ ଭୁଲିଯାଇପାରିବୁ ? 

—ହଉ, ଛାଡ଼ ସେ କଥା । ମୁଁ ଆଜି ସଭିଙ୍କୁ ଖବର ଦଉଚି । 
ବେଳବ୍ରଡ଼େ ଠାକ୍ରରାଣୀଙ୍କ ଚଉତରା ଉପରେ ସଭା ହବ । ତୂ ଆମକୁ 
ଆଉ କିଛି ଡାକ୍ତରି କଥା କହିବୁ । ତୋର ଫ୍ରରୁସତ ଅଛି ତ ? 

ଏମିତି କଅଣ କହୁଚ ମ ଅଜା ? ମୁଁ ତ ତମମାନଙ୍କ କଥାକୁ 
କେବେ ତଳେ ପକେଇନି । ତମମାନଙ୍କ କରୁଣାରୁ ପାଠପଢ଼ି ଡାକ୍ତର 
ହେଲି । ମୋ ପାଠ ତମ ସେବାରେ ଲାଗିଲେ, ତା' ମୋ'ର 
ବଡ଼ ଭାଗ୍ୟ । 

ଗଗନ ଡାକ୍ତରି ପାସ୍‌ କରି ଏବେ କୋରାପୁଟରେ ଚାକିରି କରୁଚି । 
ଗାଆଁକୁ ଆସିଲେ ସେ ଗାଆଁବାଲାଙ୍କୁ ଏକାଠି କରି ସଭା କରାଏ । 
ଦେହ କିପରି ଭଲ ରହିବ, କହିଦିଏ । ରୋଗ ନ ହେବାର ଉପାୟ 
ବତେଇଦିଏ । ସେଇଥ୍‌ପାଇଁ ସମସ୍ତେ ଗଗନକୁ ଭାରି ଆଦର କରନ୍ତି । 

ବେଳ ବ୍ରଡ଼ିଲା । ଦାମ, ହରି, ଅଶୋକ, ପଦ, ରଘୂ ଆଦି 
ପିଲାଏ ଆଗତୁରା ଯାଇ ସଭା ଆୟୋଜନରେ ଲାଗିପଡ଼ିଲେ । ଚଉତରା 
ଉପରେ ଦରି ବିଛେଇଦେଲେ । ଆଲୁଅ ଲଗେଇଦେଲେ । 


NO 2. 
ସମୟ ପରେ ଆସିଗଲା ଗଗନ । ଗଗନ ପନେପଛେ 
ଆସି ପହଞ୍ଚଲେ ମଦନ ଅଜା, ନଟମଉସା, ରାମଦାଦା, ବାସୂନନା 
ହେରିକା ମୂରବିମାନେ । 

ମଦନଅଜା କହିଲେ, “ସଭିଏଁ ତ ଆସିଗଲେଣି । ଏବେ ସଭା 
ଆରମ୍ଭ ହେଉ । ହେଲେ, ଆମକୁ କେଉଁ ବିଷୟରେ ତୁ ଆଜି 
କହିବ୍ରରେ ଗଗନ ?” 

—ତମେମାନେ ସିନା ତାହା ଠିକ୍‌ କରିବ । ଯେଉଁ କଥା ଶୁଣିଲେ 
ତମର ବେଶୀ ଫାଇଦା ହବ, ସେଇଆ କହିବି । 

—ଆମେ ତ ସେ ବିଷୟ ଏକ ରକମ ଠିକ୍‌ କରିସାରିଚୂ । 
ଏଇ ମାସକ ତଳେ ଅଳାଭର ଗାଆଁର ଶୁକ ସାପ କାମୁଡ଼ାରେ 
ମରିଗଲା । ଅତି ସୁଧାର ପିଲାଟିଏ । ବୟସ ହୋଇଥଲା ମୋଟେ 
୨୩ ବର୍ଷ । ପରର ଦ୍ରଃଖ ଦେଖୁଲେ ଜମା ସହିପାରେନି । ବିଚରା 
ବାପମାଆଙ୍କର ଗୋଟିଏ ବୋଲି ପୁଅ । ତା” ମଲାଖବର ଶୁଣି 
ଆମ ଗାଆଁରେ ପରା ଚୂଲିଜଳା ବନ୍ଦ । ଏଇ ସାପ କାମୁଡ଼ା ବିଷୟରେ 
କିଛି କହନ୍ତୁନି ? 

—ହଁ, ବେଶ୍‌ ଭଲ ବିଷୟଟିଏ ବାଛିଚ । ଗାଁଗହଳିରେ ରହୁଥ୍‌ବା 
ଲୋକେ ସାପକାମୂଡ଼ା ବିଷୟରେ ଜାଣିରଖ୍‌ବା ନିହାତି ଦରକାର । 
ହେଲେ, ଶୁକକୂ ସାପ କାମୁଡ଼ିଲା କେମିତି ? 

ନଟମଉସା କହିଲେ, “ମୋ'ର ନିଜ ଆଖ୍ଦେଖା କଥା । ଅଳାଭର 
ଗାଁରେ ମୋ ଝିଅର ଶାଶୁଘର । ଝିଅର ପିଲାପିଲି ହବ । ମନସାଧ 
ଭାର ନେଇ ଯାଇଥ୍‌ଲି ଝିଅଘରକୁ । ସମୂଦି ଆଉ ମୁଁ ପିଣ୍ଡାରେ 
ବସି ଦୁଃଖସୁଖ ହେଉଛୁ । ରାତି ଘଡ଼ିଏ ଟପିଗଲାଣି ସେତେବେଳକୁ । 
ହଠାତ୍‌ ଗାଁ ମୁଣ୍ଡରୁ ପାଟି ଶୁଭିଲା । କଅଣ ହେଲା ଜାଣିବା ପାଇଁ 
ଅମେ ଦ୍ଇଜଣଯାକ ଉଠିଗଲୁ । ବୂଝୁବ୍ରଝୁ କଅଣ ନା ଶୁକକ୍ୁ ସାପ 
କାମୁଡ଼ିଟି । 

ଶୂକ ଯାଇଥୂଲା ଝାଡ଼ା । ଅନ୍ଧାର ରାତି । ହାତରେ ଆଲୁଅ 
ନାଇଁ କି ବାଡ଼ି ଖଣ୍ତେ ନାଇଁ । ଝାଡ଼ାଯାଇ ପାଣିସାରିବାକୁ ଆସିଲାବେଳେ 
ତା” ଗୋଡ଼ରେ ସାପଟା ଗୁଡ଼େଇ ହୋଇ ଚୋଟ ବସେଇଦେଲା । 
ଶୁକ ଗୋଡ଼ଟାକୁ ଛାଟିଦେଲା । ସାପ ଛିଟିକିପଡ଼ି ପଳେଇଲା । ଆଉ 
ପାଣି ସାରିବ କଅଣ ? ପାଟିକରି ଘରଆଡ଼େ ଦଉଡ଼ିଲା ଶୁକ । 
ସାପ କାମୁଡ଼ିବା କଥା କହିସାରିଚି କି ନାଇଁ, ତା'ର ଚେତା ବୁଡ଼ିଗଲା ।”? 

— ତା' ପରେ ? 

— ତା'ପରେ ଆଉ କଅଣ ହବ ୨? ସମସ୍ତେ ତାକୁ ଟେକିନେଲେ 
ମହାଦେବଙ୍କ ମଣ୍ଡପକୁ । ଶୁଆଇଦେଇ ତା'ଉପରେ ଗରାକୁ ଗରା 
ପାଣି ଢାଳିଲେ । ଜଣକ ଘରେ ଥୁଲା ଗଦ । ଗଦକୂୁ ଘୋରି 
ଶୂକ ପାଟିରେ ଦେଲେ ।! ହେଲେ, ଗଦପାଣି ପେଟକୁ ନ ଯାଇ 
ପାଟିରୁ ଗଡ଼ିପଡ଼ିଲା । କାଟପାଣି ପିଆଇଲେ ବି ପେଟକୁ ଗଲାନି । 
ସମସ୍ତେ ହରିବୋଲ ପକାଉଥାନ୍ତି । ଶୁକର ବଡ଼ବାପା ଦଉଡ଼ିଲା ଗୁଣିଆ 
ଡାକି । 

ତୁ' କଅଣ ବାଆଜି ଗୁଣିଆ ନାଁ ଶୁଣିନୁ ? ଆଖପାଖ ପନ୍ଦରଖଣ୍ଡ 
ମଉଜାରେ ପରା ତା'ର ନାଁ ଡାକ୍‌ । ସାପକାମୂଡ଼ା ଖବର ଶୁଣି 
ବାଆଜି ଶୂକର ବଡ଼ବାପା ଗାଲରେ ମାରିଲା ଏକ ଶକ୍ତ ଚଟକଣି । 
କହିଲା, “ଯା', ଘରକୁ ଫେରିଯାଆ । ବିଷ ହରଣ କରିନେଲି । 
ଟୋକା ଏବେ ଉଠି ବସିବଣି । ” 

ବଡ଼ବାପାର ମନ ବୃଝୁଚି କଉଁଠି ? ବହୁତ ନେହୂରା ହୋଇ 
ଗୁଣିଆକ୍ର ସାଙ୍ଗରେ ଧରି ଆସି ପହଞ୍ଚଲା ସେ । ଗୁଣିଆ ବହୂତ 
କିଛି ମନ୍ତ୍ର ପଢ଼ିଲା । ବେଜାଏ ଝଡ଼ାଫୁଙ୍କା କଲା । କିନ୍ତୁ କିଛି 
ଫଳ ହେଲାନି । ଗୁଣିଆ ଆଖ୍‌ ଆଗରେ ଶୁକର ଦେହ ଥଣ୍ଡା 
ହୋଇଆସିଲା । ସେ ଡଙ୍କ ମୋଡ଼ିଦେଲା । ତା'ପରେ ସବ୍ର ଶେଷ । 


ବିଷଥୁବା ସାପ ନା ବିଷ ନ ଥୁବା ସାପ 
ଗଗନ ପଚାରିଲା, “କହିଲ ମଉସା, ଶୂକକୂ ବିଷାକ୍ତ ସାପ 
କାମୁଡ଼ିଥ୍‌ୁଲା ନା ବିଷ ନ ଥ୍‌ବା ସାପ କାମୁଡ଼ିଥ୍ଲା ?”? 
—ସେ ସାପକୁ କଅଣ କିଏ ଦେଖ୍ଚି ? 

ଅଧ୍କାଂଶ ସାପଙ୍କର ବିଷ ନ ଥାଏ । 


ହଉ ହେଲା, ଶୁକକୁ ସାପ କାମୁଡ଼ିଥ୍‌ଲା । କିନ୍ତୁ ବିଷଥ୍‌ବା 
ସାପ କାମୁଡ଼ିଥୂଲା ବୋଲି ତ ପ୍ରମାଣ ନାହିଁ । ସାରା ଭାରତରେ 
ରହିଛନ୍ତି ପାଖାପାଖ୍‌ ୨୧୬ ଜାତିର ସାପ । ସେଥୁରୁ ଜମା ୫୨ 
ଜାତିର ସାପଙ୍କ ଦେହରେ ବିଷ ଥାଏ । ୧୬୪ ଜାତି ସାପଙ୍କର 
ବିଷ ନ ଥାଏ । ୫୨ ଜାତିର ବିଷାକ୍ତ ସାପ ଭିତରୁ ୨୦ ଜାତି 
ରହନ୍ତି ସମୂଦ୍ରରେ । ବାକି ୩୨ ଜାତି ସାପ ରହନ୍ତି ମାଟି ଉପରେ । 
ଆମ ଦେଶର ସବ୍ର ଅଞ୍ଚଳରେ ବି ସବୁ ଜାତିର ବିଷାକ୍ତ ସାପ 
ନ ଥାନ୍ତି । 

ଆଛା କହିଲ ଦେଖ୍‌, ତମେମାନେ ବିଲବାଡ଼ି କି ବଣବୁଦାରେ 
କଦବା କେମିତି ସାପମାନଙ୍କୁ ଦେଖ୍ବାକୁ ପାଉଚ ନା ସାପଗୁଡ଼ାକ 
ଚାରିଆଡ଼େ ହାଉଯାଉ ହେଉଛନ୍ତି ? 

ବାସୁନନା କହିଲେ, “ଆମ ପିଲାବେଳ କଥା କ'ଣ ଏବେ 
ଆଉ ଅଛି ? ସେତେବେଳେ ତ ପ୍ରାୟ ସବୁଦିନେ ସାପଙ୍କ ଦେଖା 
ମିଳୁଥୁଲା । ”? 

ଗଗନ ଗୋଟିଗୋଟି କରି ସମସ୍ତଙ୍କୁ ପଚାରିଲା । ହେଲେ, ଗଲା 
ମାସେ ପକ୍ଷେ ଭିତରେ ସାପ ଦେଖ୍‌ଥବାର କେହି ମନେ ପକେଇ 
ପାରିଲେନି । 

ଗଗନ କହିଲା, “ଧଣ୍ଡ ଢମଣା, ଲାଉଡଙ୍କ, କାଉଚିଆ ଆଉ 
ଦୋମୁଣ୍ଡିଆ ସାପଙ୍କର ବିଷ ନ ଥାଏ । ସେମାନେ ହେଲେ ବିଷ 
ନ ଥୁବା ସାପ । ନାଗ ବା ଗୋଖର, ତମ୍ପ, ବୋଡ଼ା, ରଣା 
ଆଉ ଚିତି ସାପମାନେ ହେଲେ ବିଷାକ୍ତ ସାପ । କାରଣ ସେମାନଙ୍କଠାରେ 
ବିଷ ଥାଏ । କହିଲ, ତମେମାନେ କେଉଁ ସାପଙ୍କୁ ବେଶୀ ଦେଖୁବାକୁ 


—~ 


ପାଅ ? ବିଷଥ୍‌ବା ସାପଙ୍କୁ ନା ବିଷ ନ ଥୁବା ସାପଙ୍କୁ ? ପଦ 

ସାପ କାମୂଡ଼ା ବିଷପ୍ତରେ କେତେକ ଜାଣିବା କଥା ୭ 


ଉତ୍ତର ଦେଲା, “ନାଗ, ତମ୍ପ ବୋଡ଼ା, ରଣା, ଚିତି ସାପ ସିନା 
କାଁ ୍ଭାଁ ହାବୁଡ଼େ ପଡ଼ନ୍ତି । କିନ୍ତୁ ଧଣ୍ଡ ଢମଣା, ଲାଉଡଙ୍କ, କାଉଚିଆ 
ସାପ ବେଶୀ ଦେଖୁବାକ୍ର ମିଳେ ”' 


“ତାହାହେଲେ ଏବେ ଭାବ । ଯେଉଁ ସାପର ବେଶୀ ଦେଖା 
ମିଳୁଚି, ସେ ଆମକ୍ୂ ଜକାମୁଡ଼ିବାର ଆଶଙ୍କା ବେଶୀ ନା ଯେଉଁ 
ସାପ ଅକାଳେ ସକାଳେ ଦେଖ୍‌ବାକୁ ମିଳୁଛି, ସେ ଆମକୁ କାମୁୂଡ଼ିବାର 
ଆଶଙ୍କା ବେଶୀ ? 


ବହୁ ସମୟରେ କେବଳ ବିଷ ନ ଥ୍ବା ସାପମାନେ 


ହିଁ ମଣିଷକୁ କାମୁଡ଼ିଥାନ୍ତି 


“ ସୃତକଥା ତ । ଯେଉଁ ସାପ ଏଣେତେଣେ ବେଶୀ ଆତଯାତ 
ହେଉଛି, ସେ କାମୁତ଼ିପକାଇବାର ସମ୍ଭାବନା ନିଶ୍ଚୟ ବେଶୀ । ତେଣୁ 
କାହାକୁ ସାପ କାମୁଡ଼ିଲେ ବିଷ ନ ଥ୍‌ବା ସାପ କାମ୍ୂଡ଼ିଥବ ବୋଲି 
ଧରିନେବାଟା ମନକୁ ପାଉଛି । ହେଲେ ଶୁକକୁ ନିଶ୍ଚୟ ବିଷାକ୍ତ 
ସାପ କାମୁଡ଼ିଥ୍‌ବ । ନୋହିଲେ ସେ ମରିଯାଇଥାନ୍ତା କାହିଁକି, କହୁନ 
ଗଗନ ଭାଇ ? 


ବିଷ ନ ଥ୍ବା ସାପ କାମୁଡ଼ିଲେ ବି 
ରୋଗୀ ମରିଯାଇପାରେ 
ଗଗନ ଉତ୍ତର ଦେଲା, “ଶୁକ ମରିଗଲା ବୋଲି ଯେ ତାକୁ ନିଶ୍ଚୟ 
ବିଷାକ୍ତ ସାପ କାମୂଡ଼ିଥ୍‌ବ, ଏହା କୁହାଯାଇ ପାରିବ ନାହିଁ । କାରଣ 
ବିଷ ନ ଥ୍ବା ସାପ କାମୂଡ଼ିଲେ ମଧ୍ୟ ଲୋକ ମରିଯାଇପାରେ । 
ରାମଦାଦା ପଚାରିଲେ, “ଏହା ପୁଣି କେମିତି କଥା ? ଦେହସାରା 
ସାପବିଷ ଚହଟି ନ ଗଲେ ମଣିଷ ମରିବ ଅବା କାହିଁକି ?”” 

୮ ସାପ କାମୂଡ଼ା ବିଷୟରେ କେତେକ ଜାଣିବା କଥା 


ସାପ କାମୁଡ଼ିଛି ବୋଲି ଜାଣିଲେ ଭୟ ଆଉ ଛନକା ଯୋଗୁଁ 


ରୋଗୀ ମରିଯିବାର ଆଶଙ୍କା ବେଶୀ 


ଗଗନ ଟିକିଏ ମୂରୁକିହସା ଦେଇ କହିଲା, “ଦାଦା, ସେଇଠି 
ତ ରହିଲା ପାଠ । ସାପକୁ କିଏ ଅବା ନ ଡରେ କହୁନ ? 
ସାପପ୍ରତି ଆମ ସମସ୍ତଙ୍କର ଘୃଣା, ସମସ୍ତଙ୍କର ଡର । ତେଣୁ କାହାକୁ 
ସାପଟିଏ କାମୁଡ଼ିଦେଲେ ସେ ନିଶ୍ଚୟ ମରିଯିବ ବୋଲି ଧାରଣା 
କରିନିଏ । ଭୟରେ ଛାନିଆ ହୋଇପଡ଼େ । ଭୟ ଆଉ ଛନକା 
ଯୋଗୁଁ ତା'ର ଦେହ ଶେତା ପଡ଼ିଯାଏ । ନାଡ଼ି ଜୋର୍‌ରେ ଚାଲେ । 
ନାଡ଼ି କ୍ଷୀଣ ହୋଇଯାଏ । ଦେହ ଥଣ୍ଡା ହୋଇଆସେ । ତା'ପରେ 
ରୋଗୀ ଅଚେତ ହୋଇପଡ଼ି ମରିଯାଏ । ମନରେ ଛନକା ପଶିଗଲେ 
ବିଷ ନ ଥିବା ସାପ କାମୁଡ଼ିଥ୍‌ଲେ ବି ରୋଗୀ ସାଙ୍ଗେ ସାଙ୍ଗେ 
ମରିଯାଇପାରେ । 


ଙକ୍କାଉଚିଆ ସାପ 

ସାପ କାମୁଡ଼ା ବିଷୟରେ କେତେକ ଜାଣିବା କଥା ୯ 
ବିଷଥ୍୍‌ବା ସାପ କାମୁଡ଼ିଲେ ବି ରୋଗୀ 
ନ ମରି ବଞ୍ଚଯାଇପାରେ 


ମଦନଅଜା ଗାମୁଛାରେ ମୁହଁଟାକୁ 

ଗୋଖର ମ୍ବାପ ଟିଜିଏ ପୋଛିନେଇ ପଚାରିଲେ, 
“ଆରେ ଗଗନ, ବିଷ ନ ଥବା 
ସାପ କାମୁଡ଼ିଲେ ତ ରୋଗୀ 
ବେଳେବେଳେ ମରିଯାଇପାରେ । 
କିନ୍ଧୁ ବିଷଥ୍‌ବା ସାପ କାମୁଡ଼ିଲେ 
ବି କ'ଣ ରୋଗୀ ନ ମରି 
ବଞ୍ଚଯିବ ?” 

ଗଗନ ଉତ୍ତର ଦେଲା, “ଅତି 
ଭଲ କଥାଟିଏ ପଚାରିଲ ଅଜା । 
ବିଷାକ୍ତ ସାପ କାମୁଡ଼ିଦେଲେ ରୋଗୀ 
ଯଦି ଜମା ବଞ୍ଚ ନ ଥାନ୍ତା, ତେବେ 
ତାକୁ ଆଉ ଚିକିସା କରିବା ଦରକାର 
ପଡ଼ନ୍ତା କାହିଁକି ? ତାକୁ 
ଡାକ୍ତରଖାନାକୁ ନିଆଯାଆନ୍ତା ଅବା 
କାହିକି ? 
\ ସାପର ବିଷ ହିଁ କ୍ଷତିକାରକ । 
¢; ବେଶୀ ବିଷ ଦେହ ଭିତରକୁ ଗଲେ 
/ ସିନା ବଞ୍ବାର ଆଶା କମ୍‌ । ବେଶୀ 
ବିଷ ଦେହରେ ନ ପଶିଲେ ରୋଗୀ 
ବଞ୍ଚୁବନି କାହିଁକି ? 


ଡାଲ୍ତରି ଚିକିତ୍ସା କଲେ ସାପକାମୁଡ଼ା ରୋଗୀ ପୂରା ଭଲ ହୋଇଯାଏ । 


କାମୁଡ଼ିଲାବେଳେ କାମୁଡ଼ା ଜାଗାରେ ଲୁଗାପଟା ରହିଯାଇଥୁଲେ 
ସାପବିଷ ଲୁଗାରେ ଭେଦିଯାଏ । ତେଣୁ କମ୍‌ ପରିମାଣର ବିଷ 
ଦେହଭିତରେ ପଶେ । ସାପ ଆହାର କରିସାରି କାମୁଡ଼ିଲେ କି 
ଥରେ କାହାକୁ କାମୁଡ଼ିସାରି ପରେ ଆଉ କାହାକୁ କାମୁଡ଼ିଲେ ବିଷର 
ପରିମାଣ କମିଯାଏ । 

୧୦ ସାପ କାମୂଡ଼ା ବିଷୟରେ କେତେକ ଜାଣିବା କଥା 

ସାପ କାମୁଡ଼ା ବିଷୟରେ କେତେକ ଜାଣିବା କଥା ୧୧ 


ବିଷାକ୍କ ସାପର୍‌ ପାଟି 


ବିଷାକ୍ତ ସାପ କାମୁଡ଼ିଲେ ରୋଗୀ ନିଶ୍ଚୟ ମରିଯିବ ବୋଲି 
ଧରିନେବା ଭୁଲ୍‌ । ଏଭଳି ସାପ କାମୂଡ଼ିଥବା ଲୋକମାନଙ୍କ ଭିତରୁ 
ଅଧାଅଧୁ ଲୋକ ନ ମରି ବଞ୍ଚଯାଆନ୍ତି । ତେଣୁ ସେମାନଙ୍କୁ ଚିକିସସା 
ନ କରିବାଠାରୁ ବଳି ଅପରାଧ ନାହିଁ । ” 


ବିଷାକ୍ତ ସ୍ଥାପର୍‌ ଦାନ 
\ 


@ @ 


ଜିଦା ଦାନ୍ତ 


NX 
ଚିଷ ହ୍‌ୱନ ସ୍ଥାପର୍‌ ଦାନ୍ଧ 

୧୨ ସାପ କାମୂଡ଼ା ବିଷୟରେ କେତେକ ଜାଣିବା କଥା 
ସାପ ବିଷ ରଖେ କେଉଁଠି ? 

ମଦନଅଜା ପଚାରିଲେ, “ “ସାପ ପାଟିରେ ବିଷ ଥାଏ କେଉଁଠି ?”” 
ଗଗନ କହିଲା, “ପାଟିର ଦୁଇପଟେ ଆମର ଯେପରି ଲାଳଥଳି 
ଅଛି, ସାପମାନଙ୍କର ସେହିପରି ଲାଳଥଳି ଅଛି । ଏହି ଲାଳ ଖାଦ୍ଯକୁ 
ହଜମ କରିବାରେ ସାହାଯ୍ୟ କରେ । ସାପର ଆଖୁ ପଛପଟେ 
ଉପର ପାଟିର ଦୃଇକଡ଼େ ରହିଥାଏ ଲାଳଥଳି । ବିଷଧର ସାପର 
ଲାଳରେ ହିଁ ବିଷ ଥାଏ । 


ବିଷାକ୍ତ ସାପର ଲାଳରେ ବିଷ ଥାଏ 


“ବିଷ୍ରାକ୍ତ ସାପର ଉପର ମାଢ଼ିରେ ଥାଏ ଦ୍ରଇଟି ବିଷଦାନ୍ତ । 
କେଉଁ ଜାତି ସାପର ବିଷଦାନ୍ତ ପୋଲା ତ ଆଉ କେଉଁ ଜାତି 
ସାପର ବିଷଦାନ୍ତର କଡ଼ପଟ ଖାଲୁଆ । 

““ସ୍ବାପ କାମୁଡ଼ିଲେ ବିଷଥଳି ଚିପିହୋଇଯାଏ । ତେଣୁ ଥଳିଭିତରୁ 


ବିଷ ପିଚିକିଆସେ ଓ ଦାନ୍ତ ଦେଇ ଦେହ ଭିତରକୁ ପଶିଯାଏ । 
ତା'ପରେ ଦେହର ଚାରିଆଡ଼େ ବିଷ ଚରିଯାଏ । 
“ନିଷ୍ଠ ନ ଥ୍‌ବା ସାପର ଲାଳରେ ବିଷ ନ ଥାଏ କି ସେମାନଙ୍କର 
ବିଷଦାନ୍ତ ନ ଥାଏ । ସେମାନଙ୍କର ଦାନ୍ତଗୁଡ଼ାକ ନିଦା ଆଉ ଛୋଟ । 
““ବଣଜଙ୍ଗଲରେ ରହୂୁଥ୍‌ବା ସାପ ଘାସ ଉପରେ ଚାଲିଗଲେ 
ବିଷଳନ୍କାଳାରେ ଘାସ ଜଳିଯାଏ ବୋଲି କେତେକ କହିଥାନ୍ତି । ଏହା 
କିନ୍ତୁ ପୂରାପୂରି ଭୂଲ୍‌ ।” 

ବିଷାକ୍ତ ସାପର କାମୁଡ଼ା ଚିହ୍ନ ବିଷହୀନ ସାପର କାମୁଡ଼ା ଚିହ୍ନ 


ଗୋଖର ଜାତୀୟ ସାପ କାମୁଡ଼ିଲା ପରେ ଆପେ ଆପେ 
ଆଖ୍ପତା ବୁଜି ହୋଇ ଯାଇଛି । 

ରଘୁ ପଚାରିଲା, “ଗଗନ ଭାଇ ମ, ବିଷ ନ ଥବା ସାପ ଆଉ 
ବିଷଥୂବବା ସାପର ଲାଳ କଅଣ ଅଲଗା ଅଲଗା କି ?” 

¬ହଁରେ ରଘୁ । ବିଷାକ୍ତ ସାପର ଲାଳରେ ଏପରି କେତେକ 
ଉପାଦାନ ଅଛି,ଯାହା ଆମ ଦେହ ପାଇଁ ବିପଦ । 


ବିଷ ଦୁଇ ପ୍ରକାର ¬ ସ୍ଵାୟୁବିଷ ଆଉ ରଢ୍ତବିଷ 


ନାଗ, ତମ୍ଭ ଓ ଚିତିସାପର ବିଷରେ ଥାଏ ସ୍ଵାୟୂବିଷ । ତେଣୁ 
ସେମାନେ କାମୁଡ଼ିଲେ ଦେହର ସ୍ମାୟୂମାନ ଅକାମୀ ହୋଇପଡ଼ନ୍ତି । 
ବୋଡ଼ାମାନଙ୍କ ବିଷରେ ଥାଏ ରକ୍ତବିଷ । ବୋଡ଼ା କାମୁଡ଼ିଲେ ରୋଗୀର 
ରକ୍ତ ନଷ୍ଟ ହୋଇଯାଏ । 


ସାପକାମୁଡ଼ାର ଲକ୍ଷଣ 


ବାସୁନନା ପଚାରିଲେ, “ସାପ କାମୂଡ଼ିଲେ ରୋଗୀଠାରେ କଅଣ 
କଅଣ ଲକ୍ଷଣମାନ ଦେଖାଯାଏ ?” 

ଗଗନ କହିଲା, ˆ ବିଷାକ୍ତ ସାପ କାମୁଡ଼ିଥୁଲେ ବି ଜମା ଅଧାଅଧ୍‌ 
ରୋଗୀଙ୍କ ଠାରେ ସାପକାମୂଡ଼ାର ଲକ୍ଷଣ ଦେଖାଦିଏ । ସେ ଲକ୍ଷଣସବର 
ନିହାତି ମାମୁଲି ଧରଣର ମଧ୍ଯ ହୋଇପାରେ । ପୁଣି ଖାଲି ସାପବିଷ ଯୋଗୁଁ 
ରୋଗୀ ମରିଯିବାର ଆଶଙ୍କା କମ୍‌ । ରୋଗୀର ସ୍ଵାସ୍ଥ୍ୟ ଭଲ ଥୂଲେ ଓ ସେ 
ସୁସ୍ଥ ସବଳ ହୋଇଥୂଲେ, ତାହାଠାରେ ବିଷର ପ୍ରକୋପ ଉଣା ହୁଏ ।? 


ସାପ କାମୁଡ଼ିଲେ ରୋଗୀ ନିଶ୍ଚୟ ମରିଯିବ ବୋଲି 


ଭାବିନେବା ଭୂଲ୍‌ 


ସାପ କାମୁଡ଼ିଲେ ରୋଗୀ ନିଶ୍ଚୟ ମରିଯିବ ବୋଲି ଧାରଣା 
କରିନେବା ପୂରା ଭୂଲ୍‌ । ସେହିପରି ସାପ କାମୂଡ଼ି ମଧ୍ୟ କୌଣସି 
ଲକ୍ଷଣ ଦେଖା ନ ଗଲେ, କାମୁଡ଼ିଥ୍‌ବା ସାପ ବିଷାକ୍ତ ନୁହେଁ ବୋଲି 
ଭାବିନେବା ଠିକ୍‌ ନୁହେଁ । 


Digitized by srujanika@gmail.com 


ସାପ କାମୁଡ଼ା ବିଷୟରେ କେତେକ ଜାଣିବା କଥା ୧୫ 


ମୋଟାମୋଟି ଭାବରେ ଦେଖୁଲେ, ନାଗ, ତମ୍ପ ଓ ଚିତି କାମୂଡ଼ିଲେ 
ରୋଗୀକୁ ନିଃଶ୍ବାସ ପ୍ରଶ୍ଵାସ ନେବାରେ କଷ୍ଟ ହୁଏ । ପାଣି ପିଇବା 
ଏବଂ ଖାଦ୍ଯ ଗିଳିବାରେ ସେ କଷ୍ଠ ଅନୁଭବ କରେ । କେହି କେହି 
କଥା କହିପାରନ୍ତି ନାହିଁ । କାଶିପାରନ୍ତି ନାହିଁ । ଆଖ୍ପତା ମନକୁ 
ମନ ପଡ଼ିଯାଏ । ପତା ଉଠେଇ ହୁଏନି । ଗୋଡ଼ହାତ ଅଚଳ ହୋଇ 
ପାରାଲିସିସ୍‌ ବା ପକ୍ଷାଘାତ ଦେଖାଦିଏ । ଲାଳରେ ଥୁବା ସ୍କାୟୂବିଷ 
ହିଁ ଏହିସବୁ ଲକ୍ଷଣ ପାଇଁ ଦାୟୀ । 


ବୋଡ଼ାସାପ କାମୁଡ଼ିବା ପରେ 
ହାତରେ ଫୁଲା ଓ ଫୋଟକା 


ବିଷାକ୍ତ ସାପ କାମୁଡ଼ିଲେ ବି କୌଣସି ଲକ୍ଷଣ ଦେଖା ନ ଯାଇପାରେ 


ବୋଡ଼ା କାମୁଡ଼ିଲେ କାମୂଡ଼ା ଜାଗା ହଠାତ୍‌ ଫୁଲିଯାଏ । ବିନ୍ଧା ହିଟିକା 
କରେ । ରଢ୍ତବିଷ ଯୋଗୁଁ ରକ୍ତ ପାଣି ଫାଟିଯାଏ । ରକ୍ତ ଜମାଟ 
ବାନ୍ଧିପାରେନି । ତେଣୁ କାମୁଡ଼ା ଜାଗାରୁ ମନକ୍ରମନ ରକ୍ତ ବୋହିଚାଲେ । 
ପାଟିରୁ ରକ୍ତ ବାହାରେ । କଫରେ ରକ୍ତ ପଡ଼େ । ଝାଡ଼ା ପରିସ୍ରାରେ 
ବି ରକ୍ତ ଆସିପାରେ । 

ତାହାଛଡ଼ା ସାପ ବିଷର ପ୍ରକୋପରେ ହୃତ୍‌ପିଣ୍ଡ ବନ୍ଦ 
ହୋଇଯାଇପାରେ । ପରିସ୍ଵା ବନ୍ଦ ହୋଇଯାଏ ।” 


ସାପକାମୁୂଡ଼ାର ପ୍ରତିକାର 


ଦାମ ପଚାରିଲା, “ଗଗନ ଭାଇମ, ଆମେସବ୍ର ଗାଁ ଗହଳିରେ 
ରହୂଚୁ । ବିଲବାଡ଼ିରେ କାମଧନ୍ଦା କରୁଚୁ । ବଣବ୍ରଦା ଦେଇ ଅନ୍ଧାରରେ 
ଯିବାଆସିବା କରୁଚୁ । ସେଇଥ୍‌ପାଇଁ ତ ଆମେ ସାପ ହାବ୍ରଡ଼ରେ 
ପଡ଼ିବାକୁ ବାଧ୍ୟ ହେଉଚୂ । ତେଣୁ ଆମଭିତରୁ କାହାକ୍ର ସାପ କାମୁଡ଼ିଲେ 
ତା'ର ପ୍ରତିକାର କରିବ୍ର କିପରି ? 


ଡାକ୍ତରଖାନା ତବାହ୍ରିଚନବ୍ା 

¬—ଭଲ କଥାଟିଏ ପଚାରିଲୁ ଦାମ । ସାପକାମୂଡ଼ାର ଚିକିସସାବିଧ୍‌ 
ତୁମମାନଙ୍କର ଜାଣିରଖ୍‌ବା ନିହାତି ଦରକାର । ସାପକାମୂୁଡ଼ା ରୋଗୀ 
ପାଇଁ ଡାକ୍ତର ଡାକିବା ଡେରି ହୁଏ । ତାକୁ ନେଇ ଡାକ୍ତରଖାନାରେ 
ପହଞ୍ଜେଇବାରେ ବି ବିଳମ୍ବ ହୁଏ । ତେଣୁ ତା' ଆଗରୁ ପ୍ରାଥମିକ 
ଚିକିତ୍ସା କରିପାରିଲେ ରୋଗୀକୁ ବଞ୍ଚେଇ ଦେଇହେବ । 
କଅଣ କରିବ 
* । ସାଙ୍ଗେ ସାଙ୍ଗେ ଡାକ୍ତରଙ୍କ ପାଖକ୍ର ଖବର ଦିଅ । ନୋହିଲେ 
ରୋଗୀକୁ ଡାକ୍ତରଖାନା ନେବାର ଯୋଗାଡ଼ କର । 
*। ନିଜେ ଆଗେ ଧୈର୍ଯ୍ୟ ଧର । ରୋଗୀକୁ ଭଲ ହୋଇଯିବାର 
ଭରସା ଓ ଆଶ୍ଵାସନା ଦିଅ । ଭରସା ଆଉ ଆଶ୍ମାସନା ଠାରୁ 
ବଳି ଚିକିତ୍ସା ନାହିଁ । 


ସାପ କାମୁଡ଼ା ଜାଗା ଉପରକୁ 
ବନ୍ଧା ହୋଇଥୁବା ପଟି 
\ 

ଭରସା ଆଉ ଆଶ୍ବାସନାଠାରୁୂ ବଳି ଚିକିତ୍ସା ନାହିଁ । 


୩ । ରୋଗୀକୁ ଧୀରସ୍ଥିର ଭାବରେ ଶୁଆଇ ରଖ । 

୪ । କାମୁଡ଼ା ଜାଗାର ଉପରକ୍ର ଦେଢ଼ ଆଙ୍ଗୁଳରୁ ଦୁଇ ଆଙ୍ଗୁଳ 
ଓସାରର ପଟି ବାନ୍ଧ । ଏହି ପଟି ଉପରକୁ ଆଉ ଗୋଟିଏ 
ପଟି ବାନ୍ଧିଲେ ବି ଭଲ । ପଟିକୁ ଏପରି ଭାବରେ ବାନ୍ଧ, 
ଯେପରିକି ତା” ତଳେ ତୁମର ଆଙ୍ଗୁଠି ଗଳି ଯାଇପାରିବ । 
ପଟି ବାନ୍ଧିବା ପାଇଁ ରବର, ମୋଟା ଲୁଗାଧଡ଼ି କିମ୍ବା ରୂମାଲ୍‌ 
ଭଲ । ପ୍ରତି କୋଡ଼ିଏ ମିନିଟ୍‌ରେ ଏକ ମିନିଟ୍‌ ପାଇଁ ପଟିକୁ 
ହଗୁଳା କରି ପୁଣି ଭିଡ଼ିଦିଅ । ଅଧଘଣ୍ଟାଏ ସମୟ ଭିତରେ 
ଡାକ୍ତରଖାନାରେ ପହଞ୍ଚ୍‌ ହେଉଥୂଲେ ମଝିରେ ପଟିକୁ ହୁଗୁଳା 
କରିବା ଦରକାର ନାହିଁ । 


ଜୋର୍‌ କରି ପଟି ବାନ୍ଧ ନାହିଁ । 


କାମୁଡ଼ା ଜାଗାକୁ ଜଳରେ ଧୋଇ ସଫା କରିଦିଅ । ତାକୁ 
ସଫାକନା କି ସଫା ରୂମାଲରେ ଘୋଡ଼େଇ ଦିଅ । 

ସେ ଚାହିଁଲେ ତାକୁ ଚା”, କଫି କି କ୍ଷୀର ପିଇବାକୁ ଦିଅ । 

ସେ ବାନ୍ତି କରୁଥ୍‌ଲେ, ତାର ମୁହଁକୁ କଡ଼ପଟିଆ କରିଦିଅ । 
ତା'ର ନିଃଶ୍ବାସ ବନ୍ଦ ହୋଇଗଲେ, ମୁହଁକୁ କଡ଼ପଟିଆ ରଖ୍‌ 
ତାକୁ ପେଟମାଡ଼ି ଶୁଆଇଦିଅ । ତା'ପାଖରେ ଆଣ୍ଡେଇପଡ଼ । 
ନିଜର ହାତ ପାପୁଲି ଦୁଇଟିକୂ ତା'ର ପିଠି ଉପରେ ରଖ । 
ତା'ପରେ ତୂମ ଦେହର ଓଜନ ଅଜାଡ଼ି ହୋଇପଡ଼ିଲା ଭଳି 
ପିଠିରେ ଚାପ ଦିଅ । ମିନିଟ୍‌କୁ ୧୨ରୁ ୧୫ ଥର ଏହିଭଳି 
ଚାପ ଦିଅ । ଏହାକୂ କୁହାଯାଏ କୃତ୍ରିମ ଶ୍ମାସକ୍ରିୟା । ରୋଗୀର 
ପାଟି ଉପରେ ପତଳା ସଫା କନାଟିଏ ପକେଇ ତା'ର ପାଟିରେ 
ନିଜର ପାଟି ଲଗେଇ ଫୁଙ୍କିଲେ ବି ରୋଗୀର ନିଃଶ୍ବାସ ଯିବା 
ଆସିବା କରିଥାଏ । 


ତାକୁ ଉଷୁମ ରଖୁବା ପାଇଁ କମ୍ବଳଟିଏ ଘୋଡ଼େଇଦେଲେ କ୍ଷତି 
ନାହିଁ । 


କଅଣ କରିବ ନାହିଁ 


୧ । 


୨ | 


୩ । 


ରୋଗୀକୁ ଦଉଡ଼ିବାକୁ କି ଚଲାବ୍ରଲା କରିବାକୁ ଦିଅନି । 

ସାପ କାମୁଡ଼ିଛି ବୋଲି ରୋଗୀକ୍ର ଛାନିଆ କରନି କି ନିଜେ 
ଡରିଯାଅନି । 

କାମୁଡ଼ା ଜାଗା ଉପରକୁ ଅତି ଭିଡ଼ିକରି ପଟି ବାନ୍ଧ ନାହିଁ । 
ପଟି ବାନ୍ଧିବା ପାଇଁ କତା, ଝୋଟ କି ପ୍ଲାଷ୍ଟିକ୍‌ର ସରୁ ଦଉଡ଼ି 
କିମ୍ବା ଇଲେକ୍‌ଟ୍ରିକ ତାର ବ୍ଯବହାର କରନି । 


Digitized by srujanika@gmail.com 


୨୦ ସାପ କାମୂଡ଼ା ବିଷୟରେ କେତେକ ଜାଣିବା କଥା 


ପାଟିରେ ପାଟି ଲଗାଇ 
କୃତ୍ରିମ ଶ୍ଵାସକ୍ରିୟା 


୪ । ସାପକାମୂଡ଼ା ଜାଗାରେ ବରଫ ଲଦ ନାହିଁ । 


୫ | 


କାମୁଡ଼ା ଜାଗାକୁ ଛୁରି କି ବ୍ଲେଡ୍‌ରେ କାଟ ନାହିଁ । 


୬ । କ୍ଷତ ସ୍ଥାନରୁ ବଦରକ୍ତ ବାହାର କରିବା ପାଇଁ ମୁହଁ ଲଗାଇ 
ଚୂଷ ନାହିଁ । 


୭ । ରୋଗୀକୁ ଚଲେଇ ଚଲେଇ ଡାକ୍ତରଖାନା ନିଅ ନାହିଁ । 

ସାପ କାମୂଡ଼ା ବିଷୟରେ କେତେକ ଜାଣିବା କଥା ୨୧ 


ଆଣ୍ଟିଭେନମ୍‌ ସାପକାମୂୁଡ଼ା ରୋଗୀ ପାଇଁ ମହୌଷଧ 


ଡାକ୍ତରଖାନାରେ ରୋଗୀକୁ ଆଣ୍ଟିଭେନମ୍‌ ନାମକ ଇଂଜେକ୍‌ସନ୍‌ 
ଦେଇ ଚିକିତ୍ସା କରାଯାଏ । ଆଣ୍ଟିଭେନମ୍‌ ଇଂଜେକ୍ସନ୍‌ ଦେବାର 
ମାତ୍ର ଅଳପ କେଇ ମିନିଟ୍‌ ଭିତରେ ଏହା ରୋଗୀକୁ ଆରୋଗ୍ୟ 
କରିଦେଇପାରେ । ସାପବିଷରୁ ତିଆରି ହୁଏ ଆଣ୍ଟିଭେନମ୍‌ । 


ସାପ କାମୁଡ଼ା ରୋଗୀର ଭୂଲ୍‌ ଚିକିସ୍ା 
ଗଗନ କଥାକୁ ସମସ୍ତେ କାନେଇଥାଆନ୍ତି । ହେଲେ ଆଖ୍‌ବ୍ରଚି 
ବସିଥାନ୍ତି ରାମଦାଦା । 
ଗଗନ ପଚାରିଲା, ˆ କଅଣ ଶୋଇ ପଡ଼ିଲଣି କି ଦାଦା ?” 


ରାମଦାଦା ଆଖ୍‌ ମେଲାକରି କହିଲେ, ˆ ଶୋଇପଡ଼ିନିରେ, ଆଖ୍ବୁଜି 
ଭାବୁଥୁଲି ଆଉ ଗୋଟିଏ କଥା ।” 

୨୨ ସାପ କାମୂଡ଼ା ବିଷୟରେ କେତେକ ଜାଣିବା କଥା 

—କି କଥା ଦାଦା ? 

ସାପ କାମୂଡ଼ିଲେ ଗାଁଗହଳିରେ କେତେ ନା କେତେ ଉପଚାର 
ଚାଲିଛି । ଗୁଣିଆ ଆସି ଝଡ଼ାଫ୍ରଙ୍କାରେ ବିଷ ହରଣ କରିଦଉଛି । 
କାହା ପାଖରୁ କାଟପାଣି ଆଣି ପିଆଇଦେଲେ ସାପକାମୂଡ଼ା ରୋଗୀ 
ଝାଡ଼ିଝୁଡ଼ି ହୋଇ ବସୁଚି । କିଏ ମନ୍ତ୍ରବୋଲି ରୋଗୀ ଦେହରେ 
ହାତ ବୁଲେଇ ଆଣିଲେ ରୋଗୀ ଭଲ ହୋଇଯାଉଚି । 

ରାମଦାଦାଙ୍କ ପାଟିରୁ କଥା ଛଡ଼େଇନେଇ ନଟମଉସା କହିଲେ, 
“ହୁଁ ପରା, ଗଦ ଟିକିଏ ଘୋରି ପିଆଇଦେଲେ ଗଦ ସାପ ବିଷକୁ 
କାଟିଦିଏ । କାମୁଡ଼ା ଜାଗାରେ ଜାରମହୁରା ଲଗେଇଦେଲେ ଜାରମହୁରା 
ଦେହ ଭିତରୁ ବିଷ ଟାଣିଆଣେ । 


ବାସୁନନା କହିପକେଇଲେ, “ଚିଆଁ କୂକ୍ରଡାଟିଏ ଆଣି ତା'ର 


ମଳଦ଼୍ାରକୁ ସେଠାରେ ଲଗେଇଦେଲେ ପରା ବିଷ ଆପେ ଆପେ 
ଟାଣି ହୋଇ ଆସିଯାଏ । 


ମୋ ଶ୍ଵଶୁରଘର ଗାଁରେ ଅଛି ଯୋଗୀ ବୋଲି ସାଧକ ଜଣେ । 
ସେ ସାପକାମୂଡ଼ା ରୋଗୀ ପାଖରେ ମନ୍ତ୍ର ବୋଲିଲେ କାମୂଡ଼ିଥୁବା 
ସାପ ଛାଟିପିଟି ହୋଇ ଆସି ସେଠାରେ ପହଞ୍ଚଯାଏ । ପାଟି ଲଗେଇ 
କାମୂଡ଼ା ଜାଗାରୁ ବିଷ ଚୂଷେ । ସବ୍ର ବିଷ ଚୂଷିସାରିଲେ ଧୀରେ 
ଧୀରେ ପଳାଏ ।” 


ମଦନଅଜା କହିଲେ, “ସାତଟା ଶୁଖ୍ଲା ଘଡ଼ଘଡ଼ି ମାରିଲେ ବି 
ସାପକାମୂଡ଼ା ରୋଗୀ ଭଲ ହୋଇଯାଏ । ଏପରି ସବୁ ଲୋକ 
ଅଛନ୍ତି, ଯାହାଙ୍କ ପାଖକୁ ରୋଗୀର ନାଁ ଗାଁ ଲେଖ୍‌ ଚିଠିଟିଏ ପଠେଇଦେଲେ 
କି ତାର କରିଦେଲେ ରୋଗୀ ଦେହରୁ ବିଷ ଓହ୍ଲେଇଯାଏ । କହିଲୁ 
ବାପା, ଏସବୁ କଥା କଣ ମିଛ ୨?” 

ସାପ କାମୁଡ଼ା ବିଷୟରେ କେତେକ ଜାଣିବା କଥା ୨୩ 

ଗଗନ ହସି ହସି କହିଲା, “ଅଢାମ, ମୁଁ ବି ଦିନେ ସେସବୁ 
କଥାକୁ ସତ ମଣୁଥ୍‌ଲି । କିନ୍ଧ ଡାକ୍ତରି ପଢ଼ିଲା ପରେ ଜାଣିଲି ଯେ 
ତାହା ପୂରା ମିଛ । ବରଂ ଏଭଳି ଉପଚାର କଲେ ବହୁତ ସମୟ 
ବରବାଦ ହୁଏ । ସେହି ସମୟ ଭିତରେ ବିଷ ରୋଗୀର ଦେହସାରା 
ଚହଟିଯାଏ । ଫଳରେ ଡାକ୍ତରି ଚିକିତ୍ସା କରିବା ଆଗରୁ ରୋଗୀ 
ମରିଯାଏ । ସାପ କାମୂଡ଼ାର ଚିକିତ୍ସା ବିଷୟରେ ଗୁଣିଆ ଆଉ ସାପୁଆ 
କେଳାମାନେ ମିଛ ପ୍ରଚାର କରିଥାଆନ୍ତି । ବିଷ ନ ଥ୍‌ବା ସାପ କାମୁଡ଼ିଲେ 
ତ ରୋଗୀ ଆପେ ଆପେ ଭଲ ହୋଇଯାଇପାରେ । ବିଷାକ୍ତ ସାପ 
କାମୂଡ଼ି ବେଶୀ ବିଷ ଦେହକୁ ଯାଇ ନ ଥଲେ, ରୋଗୀ ମରିବ 
ଅବା କାହିଁକି ? କିନ୍ଧ ସେଭଳି ରୋଗୀକୁ ବଞ୍ଚେଇଦେଲେ ବୋଲି 
କହି ଗୁଣିଆମାନେ ଫାଇଦା ମାରିନିଅନ୍ତି । 


ଝଡ଼ାଫ୍ରଙ୍କା, ଗୁଣିଗାରୂଡ଼ି, ଡେଉଁରିଆ, ଚେରମୂଳ, ଗଦ, ଜାରମହୁରା 


ଆଦି ଦ୍ଵାରା ସାପବିଷ ଆଦୌ ନଷ୍ଟ ହୋଇପାରେ ନାହିଁ 


ଝଡ଼ାଫ୍ରଙ୍କା ଓ ଗୂଣିଗାରୁଡ଼ି କଲେ କି କାହାପାଖକୁ ଚିଠି କି 
ତାର ପଠେଇଲେ କି ଡେଉଁରିଆ ପିନ୍ଧିଲେ କିଛି ଲାଭ ନାହିଁ । 
ଏପରି କଲେ ଯଦି ସାପକାମୂୁଡ଼ା ରୋଗୀ ଭଲ ହୋଇଯାଉଥାଆନ୍ତା, 
ତେବେ ଆମେ ଡାକ୍ତରମାନେ ତ ସେହି ବିଦ୍ୟା ହାସଲ କରିପକାନ୍ତୁ । 
ବିନା ଓଷଧରେ ସେମାନଙ୍କୁ ଭଲ କରିଦେଇ ବାହାବା ନିଅନ୍ତୁ । 
ସରକାର ବଡ଼ ବଡ଼ ଡାକ୍ତରଖାନାରେ ଗୁଣିଆମାନଙ୍କୁ ଚାକିରି ଦିଅନ୍ତେ । 
ସାପକାମୂଡ଼ା ଖଷଧ ବଦଳରେ ଡାକ୍ତରଖାନାକୁ ପେଟି ପେଟି ଗଦ 
ଆଉ ଜାରମହୂରା ଯୋଗାଇ ଦିଅନ୍ତେ” । 


ଗଗନର କଥା ଶୁଣି ସମସ୍ତେ ହୋ ହୋ ହୋଇ ହସିଉଠିଲେ । 

୨୪ ସାପ କାମ୍ପଡ଼ା ବିଷୟରେ କେତେକ ଜାଣିବା କଥା 
କେତେ ସତ, କେତେ ମିଛ 


ମଦନଅଜା କହିଲେ, “ଏଇ ସାପମାନଙ୍କ ବିଷୟରେ ଆମର 
ଆଉ କେତେଟା ସନ୍ଦେହ ଅଛି । ତାହା ସବୁ ସତ କି ମିଛ, 
ସେ ବିଷୟରେ ତମ ପାଠ କଅଣ କହୂଚି ?”” 

“କେଉଁ କଥା ? ପଚାରୁନ', ଗଗନ ଉତ୍ତର ଦେଲା । 

—ଆଛୁା, ସାପକୁ ଦରମଲା କରି ଛାଡ଼ିଦେଲେ ଜି ତା'ର ଛୁଆକୁ 
ମାରିଦେଲେ ସାପ ମାରିଥ୍ବା ଲୋକର ପିଛା କରେନି ? ତା” 
ଘରେ ପଶି ତାକୁ କି ତା'ର ପିଲାକୁ ଚୋଟ ବସେଇ ପଳେଇ 
ଯାଏନି ? 


ସାପ ପ୍ରତିଶୋଧ ନେଉଥୁ୍‌ବା ଜଥା ମିଛ । 


ନାଇଁ ଅଜା, ଏପରି ଭାବିବା ଠିକ୍‌ ନୁହେଁ । ସାପ ମାଡ଼ 
ଖାଇ ଘାଇଲା ହୋଇଗଲେ କଅଣ ଦୂରକୁ ପଳେଇ ଯାଇପାରିବ ? 
ତେଣୂ ଦରମଲା ସାପ ଆଖପାଖରେ ଲୁଚି ରହିଥାଏ । ସେହି ବାଟ 


ଦେଇ ମଣିଷ କି ଗୋରୂଗାଇ ଗଲାବେଳେ ନିଜ ଉପରେ ପୂଣି 
ବିପଦ ପଡ଼ିଲା ଭାବି ସେମାନଙ୍କ ଉପରେ ଚୋଟ ମାରେ । 


ବାସୂନନା ପଚାରିଲେ, ' “ନାଗସାପକୁ କ୍ଷୀର ପିଆଇ ପୋଷିଲେ 
ସେ ପରା ଧନ ସମ୍ପତ୍ତି ଜଗାରଖା କରିପାରେ ?” 


¬—ନାଗସାପ ଘରେ କ୍ଷୀର ଆସିବ କୂଆଡ଼ୂ ନନା ? ତେଣୁ କ୍ଷୀର 
ପ୍ରତି ତା'ର ଜମା ଲୋଭ ନ ଥାଏ । ସାପୂଆ କେଳାର ପେଡ଼ିରେ 
ଭୋକଶୋଷରେ ପଡ଼ିଥୁ୍‌ବା ସାପକୁ କ୍ଷୀର ଦେଲେ ସେ ତ ଆକ୍ୂଳରେ 
କ୍ଷୀର ପିଇଯିବ । ପୂଣି ସାପକୁ ଧନ ଜଗିବା କାମରେ ଲଗାଇବା 
ଭୁଲ୍‌ ଧାରଣା । ଧନସମ୍ପରି ତ ସାଇତା ହୋଇ ରହେ ଅନ୍ଧାରୁଆ 

ସାପ କାମୁଡ଼ା ବିଷୟରେ କେତେକ ଜାଣିବା କଥା ୨୫ 


ଘରେ । ସେ ଘରେ ମୂଷା ରହିବାକୁ ସୁବିଧା । ମୂଷା ଖାଇବା 
ଲୋଭରେ ସାପ ଗନ୍ତାଘରେ ପଶିଥାଏ । 


ସାପ ଗାଇପହୁାରୁ କ୍ଷୀର ପିଇଯାଏ ପରା? 


—ଏ କଥା ମଧ୍ଯ ଭୁଲ୍‌ । ଘାସ ଚରୂଚରୁ ଗାଇର ଗୋଡ଼ ସାପ 
ଉପରେ ପଡ଼ିଗଲେ ସାପ ଗାଇର ପଛ ଗୋଡ଼ରେ ଗୁଡ଼େଇ ହୋଇ 
ହୁଏତ ପହ୍ମାରେ ଚୋଟ ମାରୂଥବ । ଚୀର ପାଖରେ ଦାନ୍ତ ଚିହୁନ 
ଦେଖ୍‌ ସାପ କ୍ଷୀର ପିଇଯାଇଛି ବୋଲି ଲୋକେ ଧାରଣା କରିନେଉଥୂବେ । 


ନଟମଉସା ପଚାରିଲେ, “ମାଇ ଆଉ ଅଣ୍ଡିରା ସାପଙ୍କ ଭିତରୁ 
ଜଣକୁ ମାରିଦେଲେ ଅନ୍ୟ ଜଣକ ତାର ପ୍ରତିଶୋଧ ନିଏନି ?” 


ସାପ ଲୋକ ଚିହ୍ନିପାରେନି କି ଲୋକଙ୍କୁ ମନେରଖ୍‌ ପାରେନି 


—ଏହା ମଧ୍ଯ ଠିକ୍‌ ନୁହେଁ, ମଉସା । ସାପ ଲୋକ ଚିହ୍ନି ପାରେନି 
କି ଲୋକଙ୍କୁ ମନେରଖ୍‌ ପାରେନି । ସାପମାନଙ୍କ ମିଳନ ରତୁରେ 
ମାଇସାପ ଦେହରୁ ଏକ କିସମର ଗନ୍ଧ ବାହାରେ । ସେହି ଗନ୍ଧ 
ବାରି ଅନେକ ପୂରୁଷ ସାପ ତାକୁ ଖୋଜି ବୁଲନ୍ତି । ତେଣୁ ଗୋଟିଏ 
ସାପକୁ ମାରିଦେଲେ ସେହି ଜାଗାରେ ଅନ୍ୟ ଜୀଅନ୍ତା ସାପ ଦେଖବାକୁ 
ମିଳେ । 

ରାମଦାଦା ପଚାରିଲେ, “ନାଗସାପ ବୃଢ଼ା ହୋଇଗଲେ କଂଣ 
ତା'ର ବାଳ ଆଉ ନିଶ ଉଠେ ୨?” 

ଏହା ଜମା ଠିକ୍‌ ନୁହେଁ ଦାଦା । ଏହି ଧାରଣା ମୂଳରେ ରହିଛି 
ସାପୁଆକେଳାଙ୍କ ଚାଲ୍‌ । ସେମାନେ ସାପ ମୁଣ୍ଡରେ କଣା କରି 
କଣାବାଟେ ଘୋଡ଼ାବାଳ କି ଅନ୍ଯବାଳ ଖୋସି ଦିଅନ୍ତି । ସାପର 
ବାଳ ଉଠିଛି ବୋଲି ଦେଖେଇ ପଇସା ଆଦାୟ କରନ୍ତି । ସାପ 

୨୬ ସାପ କାମୁଡ଼ା ବିଷୟରେ କେତେକ ଜାଣିବା କଥା 


ଦେହରେ କାଁ ଭାଁ ଲାଗିଥ୍‌ବା କାତିକୁ ଦେଖେଇ ତାହା ବାଳ ବୋଲି 
କହିଥାଆନ୍ତି । 


ଆଛୁ, ଆଉ ଗୋଟିଏ କଥା । ସାପକୁ କୁହାଯାଏ ଚକ୍ଷୁଃଶ୍ରବା । 
କାରଣ ସାପ କୁଆଡ଼େ ଆଖ୍ରେ ଶୁଣେ । ଏହା କଅଣ ସତ ? 


ସାପ ଆଖ୍ରେ ଶୁଣେନି କି ସାପର କାନ ନାହିଁ 


—ନା, ଦାଦା । ଆଖୁରେ ସିନା ଦେଖ୍‌ହୁଏ, ସେଥୁରେ ଶୁଣାଯିବ 
କେମିତି ? ଶବ୍ଦ ବାୟୂମରେ ଗତି କରେ । ଶବ୍ଦ ଭୂମିରେ ବି ଗତି 
କରେ । ବାୟୁରେ ଗତି କରୂଥ୍ବା ଶବ୍ଦକୁ ସାପ ଶୁଣିପାରେ ନାହିଁ । 
କାରଣ ଅନ୍ୟ ପ୍ରାଣୀମାନଙ୍କ ପରି ସାପର କାନ ନାହିଁ । ହେଲେ 
ସେ ଭୂଇଁ ଉପରର ଶହଦକୁ ଶୁଣିପାରେ । ସେଥ୍‌ପାଇଁ ବାଡ଼ି ଜି 
ଠେଙ୍ଗାକୁ ମାଟିରେ ଠକ୍‌ ଠକ୍‌ କରି ବାଡ଼େଇ ଚାଲିଲେ ସାପ ଶହ 
ବାରି ପଳାଏ । ସାପର ଆଖୁପତା ନାହିଁ । ତେଣୁ ସେ ପଲକ 
ପକାଇ ପାରେନି । ଆଖୁ ସବ୍ରବେଳେ ଖୋଲା ରହିଥାଏ । କାନ 
ନ ଥୁବାରୁ ଏବଂ ଆଖ୍‌ ଖୋଲା ରହିଥ୍‌ବାରୁ ସାପ ଆଖ୍‌ରେ ଶୁଣେ 
ବା ସେ ଚକ୍ଷୁଃଶ୍ରବା? ବୋଲି ଲୋକେ କହିଥାନ୍ତି । କିନ୍ତୁ ଏହି 
ଧାରଣା ଠିକ୍‌ ନୁହେଁ । 

ଅଶୋକ ପଚାରିଲା, ““ଗଗନଭାଇ ମ, ସାପ ପରା ଗୀତ 
ଗଣିବାକୁ ଭଲପାଏ ୨” 


ସାପ ସଙ୍ଗୀତ ଶୁଣିପାରେନି କି ନାଗେଶ୍ଵରୀ ଶୁଣି ବଶ ହୁଏନି 


—ନାଇଁରେ ଅଶୋକ । ସାପ ବାୟୂରେ ଗତି କରୁଥ୍୍‌ବା ଶହ 
ଶୂଣି ପାରେନି ବୋଲି ପରା କହିଲି । କେଳା ପଦ୍ଧତୋଳା ବୋଲିଲେ 
କି ଲାଉତଡ଼ୁମ୍ବମା ବା ନାଗେଶ୍ଵରୀ ବଜେଇଲେ ସାପ ଭୋଳ ହୋଇ 
ଗାତରୁ ବାହାରି ଆସେ ବୋଲି ଯାହା କ୍ରହାଯାଏ, ତାହା ସେହି 


କେଳାମାନଙ୍କର ଚାଲବାଜି । ମନଗଢ଼ା କାହାଣୀ । 

ସାପ ବଞ୍ଚୁଲେ ଆମେ ବଞ୍ଚବା 


ହରି କହିଲା, “ସାପମାନଙ୍କୁ ତ ଗୋଡ଼େଇ ଗୋଡ଼େଇ ମାରି 
ପକେଇଲେ ସବ୍ର ଝିନ୍‌ଝଟ ତୁଟିଯାଆନ୍ତା । ସାପକାମୁଡ଼ାରେ ମରିବାର 


ଡର ଚାଲିଯାଆନ୍ତା । 


ଗଗନ ହସିହସି କହିଲା, “ନାଇଁ ହରିଭାଇ । ସାପର କୁଳ 
ବ୍ରଡ଼ିଗଲେ ଆମେ ବଞ୍ଚୁରହିବା କଷ୍ଠ ହୋଇପଡ଼ିବ । ସାପମାନେ 


(9 Xo, 


FL Znitae A 
A: 


ମୂଷାମାନଙ୍କୁ ଖାଇଯାଉଛନ୍ତି ବୋଲି ହିଁ ଆମେ ଗଣ୍ଡାଏ ଖାଇବାକ୍ର ପାଉଛୁ । 
ନୋହିଲେ ମୂଷାଏ ଖାଦ୍ୟଶସ୍ୟ ଖାଇ ସାରିଦିଅନ୍ତେ । ଆମପାଇଁ କିଛି 
ବଳନ୍ତାନି । ଗୋଟିଏ ମାତ୍ର ଢମଣା ସାପ ବର୍ଷକୁ କେତେ ନା କେତେ ମୂଷା 
ଖାଇଥାଏ । ତାହାଛଡ଼ା ସାପବିଷ , ସାପଚର୍ବି ଓ ସାପତେଲର ଓଷଧଗୁଣ 
ରହିଚି । ସାପବିଷରୁ ପରା ସାପକାମୁଡ଼ା ଖିଷଧ ତିଆରି ହେଉଛି । 

୨୮ ସାପ କାମୂଡ଼ା ବିଷୟରେ କେତେକ ଜାଣିବା କଥା 
ବ୍ରଝିଲ ହରିଭାଇ, ସାପ ଆମର ପରମ ସଖା । ତାର ରଣ ଶୁଝାଇବା 
ପାଇଁ ହୁଏତ “ 'ନାଗପଞ୍ଚମୀ ? ତିଥ୍‌ରେ ସାପ ପୂଜା କରିବାର ବିଧ୍‌ ରହିଛି ।” 
ସାପ କାମୁଡ଼ାରୁ ରକ୍ଷା ମିଳିବ କିପରି 
ମଦନଅଜା ପଚାରିଲେ, ଆରେ ପୂଅ, ସବୁ ତ କହିଲୁ । ସାପ 
କାମୁଡ଼ାରୂ ରକ୍ଷା ମିଳିବ କିପରି, ତାହା ତ କହିଲୁନି ? 
ଗଗନ କହିଲା — 
୧ । ଅନ୍ଧାର ରାତିରେ ଲଣ୍ଡନ କି ଟର୍ଚ୍ଚ ଧରି ଯିବା ଆସିବା 
କରିବ । 4; 


୨ । ଅନ୍ଧାରରେ ଗଲାବେଲେ ବାଡ଼ି କି ପେଙ୍ଗାଟିଏ ହାତରେ 
ଧରିଥ୍ବ । ତାକୁ ଭୁଇଁରେ ଠକ୍‌ ଠକ୍‌ କରି ବାଡ଼େଇ ବାଟ ଚାଲିବ । 

୩ । ଯେଉଁମାନେ ସାପ ବାହାରୁଥ୍ବା ଜଙ୍ଗଲିଆ ଜାଗାରେ ଚଳପ୍ରଚଳ 
ହୁଅନ୍ତି ସେମାନେ ଆଣ୍ତଯାଏ ଲମ୍ଭିଥ୍ବା ବୂଟ୍‌ଜୋତା ପିନ୍ଧିପାରିଲେ 
ନିରାପଦ । 

ସାପ କାମୂଡ଼ା ବିଷୟରେ କେତେକ ଜାଣିବା କଥା ୨୯ 


ଗାମୁଛା, ପିନ୍ଧିଥିବା ଜାମା କି ହାତରେ ଥ୍‌ବା ବ୍ୟାଗ୍‌ ପକେଇଦେଲେ 
ସାପର ନିଘା ସେଇଆଡ଼େ ଚାଲିଯିବ । ତେଣୁ ନିଜେ ଦୌଡ଼ି ପଳେଇବାକୁ 
ସୁଯୋଗ ମିଳିବ । 

Mo ସାପ କାମୂଡ଼ା ବିଷୟରେ କେତେକ ଜାଣିବା କଥା 


୫ । ସାପ ବାହାରୁଥ୍୍‌ବା ଅଞ୍ଚଳରେ ଭୁଇଁରେ ନ ଶୋଇ ଖଟ 
ବା ଖଟିଆରେ ଶୋଇବା ନିରାପଦ । ମଶାରି ଟାଙ୍ଗି ଶୋଇଲେ 
ଆହୁରି ଭଲ । 

୬ । ଘରେ ମୂଷା ରହୁଥ୍‌ଲେ ମୂଷା ଖାଇବା ପାଇଁ ସାପ 
ଘରେ ପଶନ୍ତି । ତେଣୁ ମୂଷା ମାରିବାର ଯୋଗାଡ଼ କରିବ । 

୭ ¦ ନଳାମୂହଁ ବାଟେ ସାପ ଘର ଭିତରେ ପଶିଥାନ୍ତି । ତେଣୁ 
ନଳାମୂହଁରେ ତାରଜାଲି ଲଗାଇଦେବ । ନଳାମୂହଁରେ ଫିନାଇଲ୍‌ 
ପକାଇବ । 

ନଟମଉସା କହିଲେ, ' ସାପକଥା ଶୁଣୁ ଶୁଣୁ ତ ବେଳ ଜଣାପଡ଼ିଲାନି । 
କଅଣ ଆଜି ରାତିରେ ଗୋରୁ ଅଖ୍ଆ ରହିବେ କି ?” 

ମଦନଅଜା ଉତ୍ତର ଦେଲେ, ““ ଡେରି ହେଉ ପଛେ, ଗଗନ 
ଠାରୁ ସାପ ବିଷୟରେ ଶୁଣି ଆମର ଧାରଣା ପୂରାପୂରି ବଦଳିଗଲା । 
ଗଗନ, ସତ କହୁଚି, ତୁ ଆମର ବହୁତ ଉପକାର କଲୁ । ଏଣିକି 
କାହାକୁ ସାପ କାମୁଡ଼ିଲେ ଆମେ ଗୁଣିଗାରୁଡ଼ି, ଝଡ଼ାଫୁଙ୍କା କରି 
ସମୟ ବରବାଦ କରିବୁନି । ତାକୁ ସାଙ୍ଗେ ସାଙ୍ଗେ ଡାକ୍ତରଖାନା 
ନେଇଯିବୁ । 

ହଉ, ଏବେ ତାହାହେଲେ ସଭା ଭାଙ୍ଗୁ ।” 

